

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ ബാലകാണ്ഡേ

॥ സപ്തപഞ്ചാശഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമാത്സമേത ശ്രീരാമചന്ദ്ര പരബ്രഹ്മണേ നമഃ

## || സപ്തപഞ്ചാശഃ സർഗഃ ||

വിശ്വാമിത്രസ്യ തപഃകരണം ത്രിശങ്കോഃ സ്വീയം യജ്ഞം കാരയിതും  
വസിഷ്ഠം പ്രതി പ്രാർഥനാ, തേന പ്രത്യാഖ്യാതേന രാജ്ഞാ  
ഗുരുപുത്രാണാം സന്നിധിമുപേത്യ സ്വാഭിപ്രായസ്യ നിവേദനം

തതഃ സന്തപ്തഹൃദയഃ  
സ്മരന്നിഗ്രഹമാത്മനഃ |  
വിനിഃശ്വസ്യ വിനിഃശ്വസ്യ  
കൃതവൈരോ മഹാത്മനാ || 1.57.1 ||

സ ദക്ഷിണാം ദിശം ഗത്യാ  
മഹിഷ്യാ സഹ രാഘവ |  
തതാപ പരമം ഘോരം  
വിശ്വാമിത്രോ മഹാതപാഃ || 1.57.2 ||

ഫലമൂലാശനോ ദാന്ത -  
ശ്ചചാര പരമം തപഃ |  
അമാസ്യ ജ്ജ്ഞിരേ പുത്രാഃ  
സത്യധർമപരായണാഃ || 1.57.3 ||

ഹവിഷ്ഠനോ മധുഷ്ഠനോ  
ദൃഢനേത്രോ മഹാരഥഃ |

പൂർണേ വർഷസഹസ്രേ തു  
 ബ്രഹ്മാ ലോകപിതാമഹഃ || 1.57.4 ||

അബ്രവീൻമധുരം വാക്യം  
 വിശ്വാമിത്രം തപോധനം |  
 ജിതാ രാജർഷിലോകാസ്തേ  
 തപസാ കുശികാത്മജ || 1.57.5 ||

അനേന തപസാ ത്യാം ഹി  
 രാജർഷിരിതി വിദ്മഹേ |  
 ഏവമുക്ത്യാ മഹാതേജാ  
 ജഗാമ സഹ ദൈവതൈഃ || 1.57.6 ||

ത്രിവിഷ്ടപം ബ്രഹ്മലോകം  
 ലോകാനാം പരമേശ്വരഃ |  
 വിശ്വാമിത്രോപി തച്ഛൂത്യാ  
 ഹ്രിയാ കിഞ്ചിദവാങ്മുഖഃ || 1.57.7 ||

ദുഃഖേന മഹതാവിഷ്ടഃ  
 സമന്യുരിദമബ്രവീത് |  
 തപശ്ച സുമഹത് തപ്തം  
 രാജർഷിരിതി മാം വിദുഃ || 1.57.8 ||

ദേവാഃ സർഷിഗണാഃ സർവേ  
 നാസ്തി മന്യേ തപഃ ഫലം |  
 ഏവം നിശ്ചിത്യ മനസാ  
 ഭൂയ ഏവ മഹാതപാഃ || 1.57.9 ||

തപശ്ചചാര ധർമാത്മാ  
 കാകുത്സ്മ പരമാത്മവാൻ |

ഏതസ്മിന്നേവ കാലേ തു  
സത്യവാദീ ജിതേന്ദ്രിയഃ || 1.57.10 ||

ത്രിശങ്കുരിതി വിഖ്യാത  
ഇക്ഷ്യാകുകുലവർധനഃ |  
തസ്യ ബുദ്ധിഃ സമുത്പന്നാ  
യജ്ഞേയമിതി രാഘവ || 1.57.11 ||

ഗച്ഛേയം സ്വശരീരേണ  
ദേവതാനാം പരാം ഗതിം |  
വസിഷ്ഠം സ സമാഹൂയ  
കഥയാമാസ ചിന്തിതം || 1.57.12 ||

അശക്യമിതി ചാപ്യുക്തോ  
വസിഷ്ഠേന മഹാത്മനാ |  
പ്രത്യാഖ്യാതോ വസിഷ്ഠേന  
സ യയൗ ദക്ഷിണാം ദിശം || 1.57.13 ||

തതസ്തത്കർമസിദ്ധ്യർഥം  
പുത്രാംസ്തസ്യ ഗതോ നൃപഃ |  
വാസിഷ്ഠാ ദീർഘതപസ -  
സ്തപോ യത്ര ഹി തേപിരേ || 1.57.14 ||

ത്രിശങ്കുസ്തു മഹാതേജാഃ  
ശതം പരമഭാസ്വരം |  
വസിഷ്ഠപുത്രാൻ ദദ്യുശേ  
തപ്യമാനാൻ മനസ്വിനഃ || 1.57.15 ||

സോദിഗദ്യ മഹാത്മാനഃ  
സർവാനേവ ഗുരോഃ സുതാൻ |

അഭിവാദ്യാനുപൂർവേണ  
ഹ്രിയാ കിഞ്ചിദവാങ്മുഖഃ || 1.57.16 ||

അബ്രവീത് സ മഹാത്മാനഃ  
സർവാനേവ കൃതാഞ്ജലിഃ |  
ശരണം വഃ പ്രപന്നോഽഹം  
ശരൺയാൺശാരണം ഗതഃ || 1.57.17 ||

പ്രത്യാഖ്യാതോ ഹി ഭദ്രം വോ  
വസിഷ്ഠേന മഹാത്മനാ |  
യഷ്ടുകാമോ മഹായജ്ഞം  
തദനുജ്ഞാതുമർഹഥ || 1.57.18 ||

ഗുരുപുത്രാനഹം സർവാൻ  
നമസ്കൃത്യ പ്രസാദയേ |  
ശിരസാ പ്രണതോ യാചേ  
ബ്രാഹ്മണാംസ്തപസി സ്ഥിതാൻ || 1.57.19 ||

തേ മാം ഭവന്തഃ സിദ്ധ്യർഥം  
യാജയന്തു സമാഹിതാഃ |  
സശരീരോ യഥാഹം വൈ  
ദേവലോകമവാപ്സയാം || 1.57.20 ||

പ്രത്യാഖ്യാതോ വസിഷ്ഠേന  
ഗതിമൻയാം തപോധനാഃ |  
ഗുരുപുത്രാനൃതേ സർവാൻ  
നാഹം പശ്യാമി കാഞ്ചന || 1.57.21 ||

ഇക്ഷ്യാകുണാം ഹി സർവേഷാം  
പുരോധാഃ പരമാ ഗതിഃ |

തസ്മാദനന്തരം സർവേ

ഭവന്തോ ദൈവതം മമ || 1.57.22 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ

ബാലകാണ്ഡേ സപ്തപഞ്ചാശഃ സർഗഃ ||